

27 ta' Ottubru, 1952

Imhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Lewis Aveta versus Anthony Abela ne.

Azzjoni — Interess — Dikjarazzjoni.

*It-tribunal ma jistax jiġi adit b'ieq jagħti konsulti; u azzjoni ma tistax tiġi proposta mingħajr ma jkun hemm l-interess meħtieġ għab-
bażi tagħha.*

Imma l-applikazzjoni ta' dawn il-principji ma hijx tali li tiskolza l-azzjoni ta' min jitlob li jiġi tutelat dritt tiegħu attwali li l-kontroparti tkun qiegħda tikkontestahu, u li għalhekk ikollha l-iskop li tipprokura lil min jipproponiha riżultament utili.

Jekk l-azzjoni hija bażata fuq interess attwali u konkret, u hija diretta b'ieq tipprokura lill-attur riżultament utili, id-dikjarazzjoni miġħuba mill-attur, ta' leżistenza tad-dritt tiegħu, minnu preti: u mill-kontraparti kontrastat, hija magħmula regolarmet.

Il-Qorti — Rat l-att ta' citazzjoni quddiem il-Qorti tal-Kummeré tal-Maestà Tagħha r-Regina, li bih l-attur ippremetta li bi skrittura tat-23 ta' Frar 1951 (dok. A) l-attur xta-
ra minn għand id-ditta konvenuta motor car Vauxhall 12 b.p., "Wyvern" Saloon, bil-patt espress, fost oħrajn, li l-imsemmi-
ja karrozza kienet qiegħda tiġi garantita għal perijodu ta' tnax-il-xahar mid-data tal-konsenja, fis-sens illi l-venditur obliga ruhu li jissostitwixxi mingħajr korrispettiv kull parti jew partijiet, esklużi attrezzi elettriċi, li jirriżultaw difettużi, sija fil-materjal, sija fil-manifattura; u li fl-epoka tal-20 ta' Awissu

1951 hu nduna. u immedjatement irrapportu lid-ditta konvenuta, li fl-imsemmija karrozza kien hemm il-ħsara, billi l-mutur oeda jinnokkja, u ilma u duħħan jemerġu mill-“exhaust pipe” —liema difetti pprovokaw logoriju eċċessiv fl-istess mutur; u talab li, wara li jiġu magħmula d-dikjarazzjonijiet meħtieġa, u wara li jingħataw il-provvedimenti opportuni, jiġi mill-Qorti dikjarat li fit-termini tal-garanzija stipulata fl-iskrittura fuq imsemmija tat-23 ta' Frar 1951 hu għandu dritt kontra d-ditta għas-sostituzzjoni mingħajr ħlas tal-mutur jew ta' kull parti minn li tirriżulta difettuża minn qabel għeluq sena minn dik id-data, u dana skond l-opinjoni ta' espert li jiġi, jekk hemm bżonn, nominat; salva kull azzjoni spettanti lilu kontra d-ditta konvenuta. Bl-ispejjeż;

Rat in-nota ta' l-eċċezzjonijiet tal-konvenut, li rrileva illi d-donanda, kif magħmula, ma hijiex ħlif talba li din il-Qorti tagħti opinjoni dwar l-interpretazzjoni tal-garanzija, mentri, jekk l-attur jidhirlu illi għandha tingħata eżekuzzjoni għall-garanzija, kien imissu għamel domanda b'mod speċifiku in bażi għall-kuntratt; u subordinatament, li ma hemmx difetti fil-manifattura u fil-materjal tal-karrozza;

Rat is-sentenza mogħtija minn dik il-Qorti fit-23 ta' Mejju 1952, li biha l-konvenut nomine gie liberat “ab observantia”, u l-attur gie kundannat għall-ħlas ta' l-ispejjeż; billi dik il-Qorti kkunsidrat;

Illi fil-każ in ispeċje l-eċċezzjoni tal-konvenut nomine tidher fondata, tant fuq ir-raġuni kemm fuq il-liġi; għaliex l-interess, ossija l-motiv tat-talba, għandu jkun konkret, u, bħala massima, id-dikjarazzjonijiet puri mingħajr obbjett materjali jirrendu ineffikaċi d-deċiżjoni li tiġi pronunċjata bihom, billi deċiżjonijiet tali ma jkunux jistgħu jiġu eżegwiti, għaliex jonqoshom obbjett materjali (“Brockdorff vs. Pace Balzan”, Kollez. XVII—III—17; “Grima vs. Fenech”, Kollez. XXIV—II—486; Prim'Awla “Ellul vs. Cauchi” 22 ta' Jannar 1900; u Prim'Awla “Prof. Cortis vs. Magġur Bonello ne.”, 11 ta' Frar 1942);

Rat in-nota ta' l-appell ta' l-attur, u l-petizzjoni tiegħu li biha talab li s-sentenza fuq imsemmija tiġi revokata, u li jiġi deċiż skond id-domandi: bl-ispejjeż;

Omissis;

Ikkunsidrat;

L-attur f'din il-kawża beda biex ippremetta illi hu xtara minn għand il-konvenut nomine motor car bil-garanzija espressa, għal żmien tnaħ-il xahar mill-konsenja, li l-konvenut jirrimpjazza gratuwitament il-partijiet (eskluzi l-attrezzi elettriċi) li jirrizultaw difettużi fil-manifattura jew materjal. Kompla jgħid illi fl-20 ta' Awissu 1951 hu nduna li kien hemm hsara fil-mutur; u talab li t-tribunal jiddikjara illi, skond il-garanzija, hu għandu dritt kontra l-konvenut nomine għas-sostituzzjoni gratuwita tal-mutur jew ta' kull parti minnu li tirrizulta difettuża minn qabel l-għeluq tas-sena tal-garanzija, skond l-opinjoni ta' espert li jiġi nominat;

Il-konvenut, kif jidher min-nota ta' l-eċċezzjonijiet u mid-dikjarazzjoni, qiegħed jikkontesta li hemm xi difett kopert mill-garanzija;

Issa, hu ċertament korrett li t-tribunal ma jistax jiġi adit biex jagħti konsult; għax kif josserva l-Galdi (Comm. Cod. Proc. Italiano, Vol. I, paġ. 238), it-tribunali ma għewx imwaqqfa "per dare oziosi ed accademici responsi". Hu veru wkoll li f'din il-materja l-assjoma forense huwa "l'interesse è la misura delle azioni", jew, kif jgħidu l-ġuristi, "point d'interet point d'action". L-Imhalled Ingliz Langton, fil-kawża "Woods vs. Woods", July 28, 1937, Prob. Div. & Adm. Div., qal hekk:—"The Courts of Justice in this country stand wide open to remedy wrongs. Where there is a real injury, and an obvious remedy lies, I conceive it to be my duty to apply that remedy as swiftly and effectively as possible..... But I do not believe that it is any part of an English Judge's duty to listen to an artificial suit, founded upon a manufactured wrong....." Il-Qrati Tagħna kienu wkoll dejjem enfatiċi fuq daqshekk, kif juru l-stess deċiżjonijiet citati mill-Ewwel Qorti;

Izda, fil-każ in ispeċje, ix-xorta ta' l-azzjoni esperita ma hijiex tali li tista' tiġi skalzata bl-applikazzjoni ta' dan il-prinċipju;

B'dina l-azzjoni l-attur qiegħed jittutela u jikkawtela dritt tiegħu attwali, li l-konvenut qiegħed jikkontrasta; u l-iskop ta' l-attur hu dak li jipprokura lilu minfuq riżultament utili. "Base di ogni azione", qal l-Imhalled Prof. Dr. Ganado, sedenti fil-Qorti tal-Kummerċ, in "Muscat vs. Vella" 21 ta' Marzu 1933,

È un diritto che si vuol tutelare o comunque cautelare; è necessario quindi che in ogni azione risulti avere l'attore dedotto al giudizio un diritto....." U appuntu, fil-każ preżenti, l-attur qiegħed jiddeduċi d-dritt tiegħu, kif jahar hu (salv il-meritu), li jkollu rimpjazzat b'xejn il-mutur ta' din il-motor car, u hu jirritjeni difettuż, skond il-garanzija lilu mogħtija, mentri l-konvenut jikkontesta din il-preteżza għax jgħid li ma hemm ebda difett;

Qalet il-Kassazzjoni Franċiża. 2 ta' Jannar 1828, Secondè, citata mill-Galdi, ibidem, p. 239, "perchè l'azione possa essere validamente istituita, essa deve procurare a chi la istituisce un risultamento utile". Dan ir-"risultamento utile" għandu jiftiehem, ġuridikament, fis-sens taż-żewġt ikliem kontenuti fil-Liġi Rumana, li b'analogija kienet tiġi nvokata "in subjecta materia", ċjoè l-kliem "emolumentum vel damnum", kontenuti fil-Lex para. 11, ff. "quando appellandum sit", komentata minn Ulpiano. Issa appuntu b'din l-azzjoni l-attur qiegħed jaġixxi biex jottjeni l-"emolumentum" tar-rimpjazzament gratuwitu ta' dak li hu jippretendi li hu difettuż, u biex jevita d-"damnum" illi, jekk ma jkollux din il-konstatazzjoni ġudizzjali fuq azzjoni esperita fis-sens tal-garanzija, jiġi eventualment milqugh mill-konvenut bl-eċċezzjoni li l-garanzija kienet limitata għad-difetti li nqałghu tul dik is-sena bias;

Id-dritt ta' l-attur huwa attwali—liema rekwiżit jiġi hekk definit mill-Galdi (loc. cit. pag. 258):— "Cio importa che esso deve riguardare la preservanza di un diritto o legittima facoltà che già esiste". Issa ma jistax jiġi dubitat illi malli l-attur skopra, skond l-allegazzjoni tiegħu, id-difett fil-mutur, hu kellu "ipso facto" id-dritt li dan id-difett jiġi konstatat b'operat-tribunal, per mezz ta' espert, biex hu jista' jkollu s-sostituzzjoni skond il-garanzija;

Il-fatt stess li l-konvenut qiegħed jinnega li hemm dan id-difett hu biżżejjed biex jirradika l-interess ta' l-azzjoni esperita mill-attur; għax, kif jgħid id-Dalloz (Rep. v. Action, no. 218), anki l-biża' ta' dannu eventwali jagħti bażi legittima lill-azzjoni, u l-kontestazzjoni tal-konvenut ċertament tohloq dan il-biża', tant aktar li l-attur hu astrett bit-terminu ta' sena, fis-sens li, biex hu jirnexxi fir-reklam tiegħu, jeħtieġ li jipprova li d-difett tfaċċa matul is-sena, u għalhekk hu intuwitiv

l-interess tiegħu li jagħxi tempestivament. Għaldaqstant hu
 ċar li l-attur qiegħed jesperixxi azzjoni bażata fuq interess tiegħu
 attwali u konkret, u diretta biex tipprokuralu riżultament
 utili, li l-konvenut qed jikkontestalu. Id-dikjarazzjoni li qed
 jitlob l-attur hi konsegwentement regolari. Jekk tonqos dik li
 tissejjah "la domanda compulsoria", dan ma jfissirx li dik id-
 dikjarazzjoni li qed jitlob l-attur ma hijiex skond il-ligi tara
 Kunin. "Mifsud vs. Perez", 16 ta' Gunju 1885);

Għal dawn ir-raġunijiet;

Tiddeċidi;

Billi tilqa' l-appell, tirrevoka s-sentenza fuq imsemmija, u
 tiddikjara regolari l-azzjoni istitwita, bl-ispejjeż taż-żewġ is-
 tanzi kontra l-konvenut;

U wara li rat l-art. 231 (3) Kap. 15 Ediv. Riveduta, peress
 li hu xieraq li jkun hemm l-eżami doppju, tirmetti l-proċess
 lill-Ewwel Qorti sabiex tiġi prosegwita t-trattazzjoni tal-kawża.
